

## “ସଂଗମଯୁଗ ଉତ୍ସବ ପାଳନ କରିବାର ଯୁଗ, ବ୍ରାହ୍ମଣ ଜୀବନ ଉତ୍ସାହିତ ଅବସ୍ଥାରେ ରହିବାର ଜୀବନ ।”

ଆଜି ହୋଲାଏଷ, ହାଲଏଷ ଅର୍ଥାତ୍ ପରମପବିତ୍ର ଏବଂ ସର୍ବଶ୍ରେଷ୍ଠ ପିତା ନିଜର ହୋଲା ହ୍ୟାପୀ ଅର୍ଥାତ୍ ପବିତ୍ର ଏବଂ ସୁଖୀ ହଂସ ସମାନ ପିଲାମାନଙ୍କ ସହିତ ହୋଲା ପର୍ବ ପାଳନ କରିବା ପାଇଁ ଆସିଛନ୍ତି । ତୁମ୍ଭେ ପିତା ଆଜି ତିନି ପ୍ରକାରର ହୋଲାର ଦିବ୍ୟ ରହସ୍ୟ ଶୁଣାଇବା ପାଇଁ ମଧ୍ୟ ଆସିଛନ୍ତି । ଏମିତି ବି ସଂଗମଯୁଗ ହୋଲା ଅର୍ଥାତ୍ ପବିତ୍ର ଯୁଗ ଅଟେ ଏବଂ ଉତ୍ସବ ପାଳନ କରିବାର ଯୁଗ ମଧ୍ୟ ଅଟେ । ତୁମେ ଶ୍ରେଷ୍ଠ ଆତ୍ମାମାନଙ୍କର ପ୍ରତ୍ୟେକ ଦିନ, ପ୍ରତ୍ୟେକ ମୁହୂର୍ତ୍ତ ଉତ୍ସାହଭରା ଉତ୍ସବ ଅଟେ । ଅଜ୍ଞାନୀ ଆତ୍ମାମାନେ ନିଜକୁ ଉତ୍ସାହିତ କରିବା ପାଇଁ ଉତ୍ସବ ପାଳନ କରିଥା’ନ୍ତି, କିନ୍ତୁ ତୁମେ ଶ୍ରେଷ୍ଠ ଆତ୍ମାମାନଙ୍କ ପାଇଁ ଏହି ବ୍ରାହ୍ମଣ ଜୀବନ, ଉତ୍ସାହପୂର୍ଣ୍ଣ ଜୀବନ, ଉମଙ୍ଗ ଏବଂ ଖୁସିରେ ଭରପୁର ରହୁଥିବା ଜୀବନ ସେଥିପାଇଁ ହିଁ ସଂଗମଯୁଗକୁ ଉତ୍ସବର ଯୁଗ କୁହାଯାଉଛି । ତୁମର ଏହି ଇଶ୍ଵରୀୟ ଜୀବନ ସର୍ବଦା ଉମଙ୍ଗ ଉତ୍ସାହରେ ରହିବାର ଜୀବନ, ଯେଉଁ ସମୟରେ ତୁମେମାନେ ସର୍ବଦା ଖୁସିରେ ନାଚି ନାଚି, ଶକ୍ତିଶାଳୀ ଜ୍ଞାନ ଅମୃତ ପାନ କରି ସୁଖର ଗୀତ ଗାଇ ଗାଇ, ଆନ୍ତରିକ ସ୍ନେହର ଗୀତ ଗାଇ ଗାଇ, ନିଜର ଶ୍ରେଷ୍ଠ ଜୀବନ ବିତାଉଛ । ଅଜ୍ଞାନୀ ଆତ୍ମାମାନେ ଗୋଟିଏ ଦିନ ଉତ୍ସବ ପାଳନ କରିଥା’ନ୍ତି ଏବଂ ଅଳ୍ପ ସମୟ ପାଇଁ ଉତ୍ସାହିତ ହୋଇଯାଆନ୍ତି ପୁଣି ଯେମିତିକି ସେମିତି ହୋଇଯାଆନ୍ତି କିନ୍ତୁ ତୁମେମାନେ ଉତ୍ସବ ପାଳନ କରିବା ସହିତ ନିଜେ ମଧ୍ୟ ହୋଲା ଅର୍ଥାତ୍ ପବିତ୍ର ହୋଇଯାଉଛ ଏବଂ ଅନ୍ୟମାନଙ୍କୁ ମଧ୍ୟ ପବିତ୍ର କରିଦେଉଛ । ସେମାନେ କେବଳ ଉତ୍ସବ ପାଳନ କରୁଛନ୍ତି କିନ୍ତୁ ତୁମେମାନେ ହୋଲାପର୍ବ ପାଳନ କରିବା ସହିତ ନିଜେ ମଧ୍ୟ ହୋଲା ହୋଇଯାଉଛ । ତେବେ ଲୋକମାନେ ତିନିପ୍ରକାରର ହୋଲା ପାଳନ କରୁଛନ୍ତି- ଗୋଟିଏ ହେଲା ଜଳାଇବାର ହୋଲା, ଦ୍ଵିତୀୟରେ ରଙ୍ଗ ଲଗାଇବାର ହୋଲା, ତୃତୀୟରେ ମଙ୍ଗଳ ମିଳନ କରିବାର ହୋଲା । ଯେବେକି ଏହି ତିନି ପ୍ରକାରର ହୋଲାର ଅଲଗା ଅଲଗା ଆଧ୍ୟାତ୍ମିକ ରହସ୍ୟ ରହିଛି କିନ୍ତୁ ଦୁନିଆର ଲୋକମାନେ ଏହାକୁ ସ୍ଥୂଳ ରୂପରେ ପାଳନ କରିଚାଲିଛନ୍ତି । ଏହି ସଂଗମ ଯୁଗରେ ତୁମେ ମହାନ ଆତ୍ମାମାନେ ଯେତେବେଳେ ବାବାଙ୍କର ହେଉଛ ଅର୍ଥାତ୍ ହୋଲା ହେଉଛ ସେତେବେଳେ ପ୍ରଥମେ କ’ଣ କରୁଛ ? ପ୍ରଥମେ ସମସ୍ତ ସ୍ଵଭାବ ସଂସ୍କାରକୁ ଯୋଗ ଅଗ୍ନିରେ ଭସ୍ମ କରୁଛ ଅର୍ଥାତ୍ ଜଳାଉଛ । ତାହାପରେ ବାବାଙ୍କୁ ମନେ ପକାଇବା ଦ୍ଵାରା ବାବାଙ୍କର ସଂଗର ରଙ୍ଗ ଲାଗୁଛି, ତେଣୁ ତୁମେମାନେ ମଧ୍ୟ ପ୍ରଥମେ ଜଳାଇବାର ହୋଲା ପାଳନ କରୁଛ, ତା’ପରେ ପ୍ରଭୁ ସଂଗର ରଙ୍ଗରେ ରଞ୍ଜିତ ହୋଇଯାଉଛ ଅର୍ଥାତ୍ ବାବାଙ୍କ ସମାନ ହୋଇଯାଉଛ । ବାବା ଜ୍ଞାନର ସାଗର ହେଲେ ପିଲାମାନେ ମଧ୍ୟ ବାବାଙ୍କର ସଂଗର ରଙ୍ଗରେ ଜ୍ଞାନ ସ୍ଵରୂପ ହୋଇଯାଉଛନ୍ତି । ଯାହା ବାବାଙ୍କର ଗୁଣ ତାହା ତୁମମାନଙ୍କର ଗୁଣ ହୋଇଯାଉଛି, ଯାହା ବାବାଙ୍କର ଶକ୍ତି ତାହା ତୁମମାନଙ୍କର ସମ୍ପୂର୍ଣ୍ଣ ହୋଇଯାଉଛି । ତେବେ ସଂଗର ରଂଗ ଏଭଳି ଅବିନାଶୀ ଭାବରେ ଲାଗିଯାଉଛି ଯାହାକି ଜନ୍ମ ଜନ୍ମାନ୍ତର ପାଇଁ ଏହି ରଂଗ ଅବିନାଶୀ ହୋଇଯାଉଛି ଏବଂ ଯେତେବେଳେ ଏହିଭଳି ସଂଗର ରଂଗ ଲାଗିଯାଉଛି, ଏହିଭଳି ଆତ୍ମିକ ରଂଗର ହୋଲା ପାଳନ କରିଦେଉଛ ସେତେବେଳେ ଠାରୁ ଆତ୍ମା ଏବଂ ପରମାତ୍ମାଙ୍କ ବା ପିତା ଏବଂ ସନ୍ତାନମାନଙ୍କର ଶ୍ରେଷ୍ଠ ମିଳନର ମେଳା ସଦାସର୍ବଦା ହୋଇଚାଲିଛି । ଅଜ୍ଞାନୀ ଆତ୍ମାମାନେ ତୁମମାନଙ୍କର ଏହି ଆତ୍ମିକ ହୋଲା ପର୍ବକୁ ହିଁ ସ୍ମାରକୀ ରୂପରେ ପାଳନ କରିବା ଆରମ୍ଭ କରିଛନ୍ତି । ତୁମମାନଙ୍କର ବାସ୍ତବିକ ଉତ୍ସାହଭରା ଜୀବନର ଭିନ୍ନ ଭିନ୍ନ ରୂପରେ ସ୍ମାରକୀ ପାଳନ କରି ଅଳ୍ପ କାଳ ପାଇଁ ଖୁସି ହୋଇଯାଉଛନ୍ତି । ତୁମମାନଙ୍କର ଶ୍ରେଷ୍ଠ ଜୀବନର ପ୍ରତି ପଦକ୍ଷେପରେ ଯେଉଁ ସବୁ ବିଶେଷତାଗୁଡ଼ିକ ପ୍ରାପ୍ତ ହେଉଛି ସେଗୁଡ଼ିକୁ ମନେ ପକାଇ ଅଳ୍ପ ସମୟ ପାଇଁ ସେହିଭଳି ମଉଜ ପାଳନ କରିଚାଲିଛନ୍ତି । ତେବେ ନିଜର ଏହି ସ୍ମାରକୀକୁ ଦେଖି ବା ଶୁଣି ତୁମେମାନେ ହର୍ଷିତ ହେଉଛ ନା ଯେ ଏସବୁ ତ ଆତ୍ମାମାନଙ୍କର ବିଶେଷତା ଗୁଡ଼ିକର ସ୍ମାରକୀ ଅଟେ ! ତୁମେମାନେ ମାୟାକୁ ଜଳାଉଛ ଏବଂ ସେମାନେ ହୋଲାକା ରାକ୍ଷସୀର ମୁଁ ତିଆରି କରି ଜଳାଇ ଦେଉଛନ୍ତି । ସେଥିରେ ମଧ୍ୟ କେତେ ମନୋରଞ୍ଜନକାରୀ କାହାଣୀ ସବୁ ଯୋଡି ଦେଇଛନ୍ତି । ଯାହାକୁ ଶୁଣି ତୁମକୁ ମଧ୍ୟ ହସ ଲାଗିବ ଯେ ଆତ୍ମାମାନଙ୍କର ବାସ୍ତବିକ ଜୀବନ କାହାଣୀକୁ କିଭଳି କରିଦେଇଛନ୍ତି ! ହୋଲା ଉତ୍ସବକୁ ତୁମେମାନଙ୍କର ଭିନ୍ନ ଭିନ୍ନ ପ୍ରାପ୍ତିର ସ୍ମୃତି ରୂପରେ ପାଳନ କରୁଛନ୍ତି । ବର୍ତ୍ତମାନ ତୁମେମାନେ ସଦାସର୍ବଦା ଖୁସିରେ ରହୁଛ, ଏହି ଖୁସିର ପ୍ରାପ୍ତିର ସ୍ମାରକୀ ଭାବରେ ସେମାନେ ବହୁତ ଖୁସି ମନରେ ହୋଲା ପର୍ବ ପାଳନ କରୁଛନ୍ତି । ସେହି ସମୟରେ ସବୁ ଦୁଃଖ ଅଶାନ୍ତିକୁ ଭୁଲିଯାଉଛନ୍ତି, ଯେହେତୁ ତୁମେମାନେ ସବୁଦିନ ପାଇଁ ସବୁ ଦୁଃଖ ଭୁଲିଯାଇଛ ସେଥିପାଇଁ ସେମାନେ ମଧ୍ୟ ତୁମର ସୁଖର ପ୍ରାପ୍ତିର ସ୍ମାରକୀ ପାଳନ କରୁଛନ୍ତି ।

ଆହୁରି ମଧ୍ୟ ହୋଲା ପର୍ବ ପାଳନ କରିବା ସମୟରେ ଛୋଟ ବଡ଼ ସମସ୍ତେ ବହୁତ ବହୁତ ହାଲୁକା ଅର୍ଥାତ୍ ନିର୍ଘିନ୍ତ ହୋଇ ନିର୍ଘିନ୍ତ ଅବସ୍ଥାରେ ପାଳନ କରିଥା’ନ୍ତି । ସେହିଦିନ ପାଇଁ ସମସ୍ତଙ୍କର ମୃତ୍ ମଧ୍ୟ ବହୁତ ହାଲୁକା ରହିଥାଏ । ତେବେ ଏହା ମଧ୍ୟ ତୁମମାନଙ୍କର ଡବଲ

ଲାଙ୍ଗୁ ଛୁଟିରେ ରହିବାର ସ୍ଥାନ ଅଟେ । ଯେତେବେଳେ ତୁମେମାନେ ପ୍ରଭୁଙ୍କର ସଂଗର ରଂଗରେ ରଞ୍ଜିତ ହୋଇଯାଉଛ ସେତେବେଳେ ତବଳ ଲାଙ୍ଗୁ ହୋଇଯାଉଛି ନା । ତେବେ ଏହା ମଧ୍ୟ ଏହି ବିଶେଷତାର ସ୍ଥାନ ଅଟେ । ଆହୁରି ମଧ୍ୟ ସେହି ଦିନ ଛୋଟ ହୋଇଥା'ନ୍ତୁ ବା ବଡ଼ ସମସ୍ତେ ସମାନ ସ୍ୱଭାବରେ ରହିଥାଆନ୍ତି । ଛୋଟିଆ ନାତି ପିଲାଟି ମଧ୍ୟ ଜେଜେବାପାଙ୍କୁ ରଂଗ ଲଗାଇ ଦେଇଥାଏ ଅର୍ଥାତ୍ ସବୁ ପ୍ରକାରର ସମ୍ବନ୍ଧର, ଆତ୍ମସ୍ପର୍ଶ ସୃଷ୍ଟିକୁ ଭୁଲିଯାଆନ୍ତି, ସମାନ ଭାବନାରେ ଆସିଯାଆନ୍ତି । ଏହା ମଧ୍ୟ ତୁମମାନଙ୍କର ବିଶେଷ ସମାନ ଭାବନା ଅର୍ଥାତ୍ ଭାଇ ଭାଇର ସ୍ଥିତି ଅର୍ଥାତ୍ କୌଣସି ବି ଦୈନିକ ସମ୍ବନ୍ଧର ଦୃଷ୍ଟି ନଥିବା କେବଳ ଭାଇ ଭାଇର ସମାନ ସ୍ଥିତିର ସ୍ଥାନ ଅଟେ ।

ଆଉ ଗୋଟିଏ କଥା ହେଲା ଏହି ଦିନରେ ଭିନ୍ନ ଭିନ୍ନ ରଂଗରେ ପିତୃକାରୀ ଭରା ପରସ୍ପରକୁ ଖୁବ୍ ରଙ୍ଗ କରିଥାଆନ୍ତି । ଏହା ମଧ୍ୟ ଏହି ସମୟର ତୁମମାନଙ୍କର ସେବାର ସ୍ଥାନ । କୌଣସି ବି ଆତ୍ମାକୁ ତୁମେମାନେ ଦୃଷ୍ଟିର ପିତୃକାରୀଦ୍ୱାରା ପ୍ରେମ ସ୍ୱରୂପ କରିବାର ରଂଗ, ଆନନ୍ଦ ସ୍ୱରୂପ କରିବାର ରଂଗ, ସୁଖର, ଶାନ୍ତିର, ଶକ୍ତିଗୁଡ଼ିକର କେତେ ସବୁ ରଙ୍ଗ ଲଗାଉଛ । ଏଭଳି ରଙ୍ଗ ଲଗାଉଛ ଯେପରି ସବୁ ଦିନ ପାଇଁ ଲାଗି ରହିଥାଏ । ଯାହାକୁ ଲିଭାଇବାକୁ ପଡ଼ିବ ନାହିଁ । ମେହନତ ମଧ୍ୟ କରିବା ପାଇଁ ପଡ଼ିବ ନାହିଁ ବରଂ ଆତ୍ମା ସବୁ ଦିନ ପାଇଁ ଏହି ରଂଗରେ ରଞ୍ଜିତ ହୋଇ ରହିବା ପାଇଁ ଚାହିଁବ ତେଣୁ ସମସ୍ତଙ୍କ ନିକଟରେ ଏହି ଆତ୍ମିକ ରଂଗର, ଆତ୍ମିକ ଦୃଷ୍ଟିର ପିତୃକାରୀ ଅଛି ନା ! ଏଭଳି ହୋଲା ଖେଳୁଛ ନା ! ଏହି ଆତ୍ମିକ ହୋଲା ତୁମମାନଙ୍କର ଜୀବନର ହିଁ ସ୍ଥାନ । ତେବେ ଏହିଭଳି ଭାବରେ ବାପଦାଦାଙ୍କ ସହିତ ମଙ୍ଗଳ ମିଳନ ମଧ୍ୟ କରୁଛ, ଯାହାକି ମିଳନ କରି କରି ବାବାଙ୍କ ସମାନ ହୋଇଯାଉଛ । ଏଭଳି ମଙ୍ଗଳ ମିଳନ କରୁଛ ଯାହାଦ୍ୱାରା ବାବାଙ୍କ ସହିତ ସର୍ବଦା ଯୁଗଳ ହୋଇ ରହିପାରିବ । କେହି ବି ଅଲଗା କରିପାରିବ ନାହିଁ ।

ଆହୁରି ମଧ୍ୟ- ଏହି ଦିନଟି ସମସ୍ତ ବିତିଯାଇଥିବା କଥାକୁ ଭୁଲାଇବାର ଦିନ । ତୁମେମାନେ ଏବେ ୬୩ ଜନ୍ମର ବିତିଯାଇଥିବା କଥାକୁ ଭୁଲିଯାଉଛ ନା । ବିତିକୁ ବିନ୍ଦୁ ଲଗାଇ ଦେଉଛ ସେଥିପାଇଁ ହୋଲା ଅର୍ଥାତ୍ ବିତି କଥାକୁ ବିତି କରିବା ମଧ୍ୟ କହିଥା'ନ୍ତି । କିପରି ବି କତା ଶତ୍ରୁତାକୁ ଭୁଲି ପରସ୍ପର ମିଳନ କରିବାର ଦିନ ମଧ୍ୟ କହିଥା'ନ୍ତି । କାରଣ ତୁମେମାନେ ମଧ୍ୟ ନିଜର ଆତ୍ମାର ଶତ୍ରୁ ଆସୁରୀ ସଂସ୍କାର ଏବଂ ଆସୁରୀ ସ୍ୱଭାବକୁ ପ୍ରଭୁ ମିଳନ କରୁଛ ନା ! ଭାବୁଛ ସଂକଳ୍ପ ମାତ୍ରେ ମଧ୍ୟ ପୁରୁଣା ସଂସ୍କାର ସୃଷ୍ଟିରେ ନ ଆସୁ । ସେମାନେ ମଧ୍ୟ ତୁମମାନଙ୍କର ଏହିଭଳି ଭୁଲିଯିବାର ବିଶେଷତାର ସ୍ଥାନକୁ ପାଳନ କରୁଛନ୍ତି । ଏବେ ଶୁଣିଲ ! ତୁମମାନଙ୍କର କେତେ ସବୁ ବିଶେଷତା ରହିଛି ? ତେଣୁ ସେମାନେ ତୁମର ପ୍ରତ୍ୟେକ ଗୁଣର, ପ୍ରତ୍ୟେକ ବିଶେଷତାର, କର୍ମର ଅଲଗା ଅଲଗା ସ୍ଥାନକୁ ସବୁ ତିଆରି କରିଦେଇଛନ୍ତି । ଯେଉଁମାନଙ୍କର ପ୍ରତ୍ୟେକ କର୍ମ ସ୍ଥାନକୁ ହେଉଥିବ, ଯାହାକୁ ମନେ ପକାଇ ସମସ୍ତେ ଖୁସି ହୋଇଯାଉଥିବେ, ତେବେ ସେ ନିଜେ କେତେ ମହାନ ହୋଇଥିବେ ? ଏବେ ନିଜକୁ ବୁଝିପାରିଲ ତୁମେ କିଏ ? ହୋଲା ଅର୍ଥାତ୍ ପବିତ୍ର ତ ଅଟ କିନ୍ତୁ କେତେ ବିଶେଷ ଆତ୍ମା ମଧ୍ୟ ଅଟ !

ତବଳ ବିଦେଶୀମାନେ ଯଦିଓ ନିଜର ଏହି ଶ୍ରେଷ୍ଠତାର ସ୍ଥାନକୁ ଜାଣି ନଥାଇ ପାରନ୍ତି କିନ୍ତୁ ତୁମମାନଙ୍କର ମନେ ପକାଇଲ ମହତ୍ତ୍ୱ ଦୁନିଆର ଲୋକମାନେ ମନେ ପକାଇ ତାହାର ସ୍ଥାନକୁ ଭାବରେ ଉତ୍ସବ ପାଳନ କରୁଛନ୍ତି । ଏବେ ବୁଝିଲ ହୋଲା ପବିତ୍ର କ'ଣ ? ତୁମେ ସବୁ ତ ବାବାଙ୍କର ସଂଗର ରଙ୍ଗରେ ରଙ୍ଗୀନ ହୋଇଯାଇଛ । ଏଭଳି ପ୍ରେମର ରଙ୍ଗରେ ରଙ୍ଗୀନ ହୋଇଯାଇଛ ଯାହାକି କେବଳ ବାବାଙ୍କ ବ୍ୟତୀତ ଅନ୍ୟ କିଛି ବି ଦେଖାଯାଉନାହିଁ । ସ୍ନେହରେ ହିଁ ଖାଉଛ, ପିଉଛ, ଚାଲୁଛ, ଗାଉଛ, ନାଚିବାରେ ଲାଗିଛ । ତେବେ ପକ୍ଷୀ ରଙ୍ଗ ଲାଗିଛି ନା କି ? ରଂଗ ଲାଗିଛି ? କିଭଳି ରଂଗ ଲାଗିଛି- କି ? ନା ପକ୍ଷୀ ? ବିତିକୁ ବିତି କରିଦେଇଛ ? ତେଣୁ ଭୁଲରେ ମଧ୍ୟ ପୁରୁଣା କଥା ମନେ ନପଡ଼ୁ । କହୁଛ ନା କ'ଣ କରିବି ମନେ ପଡ଼ିଗଲା । ତେବେ ଏହା ଭୁଲରେ ଆସିଯାଉଛି । ନୂଆ ଜନ୍ମ, ନୂଆ କଥା, ନୂଆ ସଂସ୍କାର, ନୂଆ ଦୁନିଆ ଏବଂ ବ୍ରାହ୍ମଣମାନଙ୍କର ଏହି ସଂସାର ମଧ୍ୟ ନୂଆ । ବ୍ରାହ୍ମଣମାନଙ୍କର ଭାଷା ମଧ୍ୟ ନୂଆ, ଆତ୍ମାର ଭାଷା ମଧ୍ୟ ନୂଆ ଅଟେ ନା ! ସେମାନେ କ'ଣ କହୁଛନ୍ତି ଏବଂ ତୁମେମାନେ କ'ଣ କହୁଛ ! ପରମାତ୍ମାଙ୍କ ପାଇଁ ମଧ୍ୟ ନୂଆ କଥା କହୁଛ । ତେଣୁ ଭାଷା ବି ନୂଆ, ପ୍ରଥା-ପରମ୍ପରା ମଧ୍ୟ ନୂଆ, ସମ୍ପର୍କ-ସମ୍ପର୍କ ମଧ୍ୟ ନୂଆ, ସବୁ କିଛି ନୂଆ ହୋଇଯାଇଛି । ପୁରୁଣା ସମାପ୍ତ ହୋଇଯାଇଛି । ନୂଆ ଆରମ୍ଭ ହୋଇଯାଇଛି । ଏବେ ତୁମେ ନୂଆ ଗୀତ ଗାଉଛ, ପୁରୁଣା ନୁହେଁ । କ'ଣ, କହିବି କିପରି କହିବା ହିଁ ପୁରୁଣା ଗୀତ ଗାଇବା । ଆହା ! ବାଃ, ଓହୋ ! ଏହା ହେଉଛି ନୂଆ ଗୀତ । ତେଣୁ ତୁମେମାନେ କେଉଁ ଗୀତ ଗାଉଛ ? ହାଏ, ହାଏର ଗୀତ ତ ଗାଉ ନାହିଁ ନା ! ହାଏ, ହାଏ କରିବା ପାଇଁ ଦୁନିଆର ବହୁତ ଅଛନ୍ତି, ତୁମେ ନୁହେଁ । ତେଣୁ ଅବିନାଶୀ ହୋଲା ପାଳନ କରିନେଲ ଅର୍ଥାତ୍ ବିତିକୁ ବିତି କରି ସମ୍ପୂର୍ଣ୍ଣ ପବିତ୍ର ହୋଇଗଲା । ଏବେ ବାବାଙ୍କର ସଂଗର ରଂଗରେ ରଞ୍ଜିତ ହୋଇଯାଇଛ, ତେଣୁ ହୋଲା ପାଳନ କରିଦେଲ ନା !

ସର୍ବଦା ବାବା ଏବଂ ମୁଁ ଏକାଠି ଅଛୁ ଏବଂ ସାରା ସଂଗମଯୁଗ ହିଁ ଏକାଠି ରହିବୁ । ଅଲଗା ହୋଇପାରିବୁ ହିଁ ନାହିଁ । କେବଳ ମୁଁ ଏବଂ ମୋର ବାବା- ଆନ୍ତରିକ ଉପଜ୍ଞ-ଉତ୍ସାହ ଏହିଭଳି ରହୁଛି ? ବା ପରଦା ପଛ ପଟେ ତୃତୀୟ ବ୍ୟକ୍ତି ମଧ୍ୟ କେହି ଅଛନ୍ତି ? କେତେବେଳେ ମୂଷା ରୂପରେ, କେତେବେଳେ ବିଲେଇ ରୂପରେ ମାୟା ଆସିଯାଉ ନାହିଁ ତ ? ସବୁ ରୂପ ସମାପ୍ତ ହୋଇଯାଇଛି ନା ! ଯେବେକି ବାବା ମିଳିଗଲେ ତେବେ ସବୁ କିଛି ମିଳିଗଲା । ଆଉ କିଛି ବାକି ରହିଲା ନାହିଁ । ନା କେହି ସମ୍ବନ୍ଧୀ ରହିଲେ, ନା କୌଣସି ସମ୍ପର୍କ ରହିଲା, ନା ଶକ୍ତି, ନା ଗୁଣ, ନା ଜ୍ଞାନ ନା କୌଣସି ପ୍ରାପ୍ତି ବାକି ରହିଲା । ତେବେ ଆଉ କ'ଣ ଦରକାର, ଏହାକୁ ହିଁ କୁହାଯାଏ ହୋଲା ପାଳନ କରିବା ।

ଏବେ ତୁମେମାନେ କେତେ ଖୁସି ମଉଜରେ ରହୁଛ । ଚିନ୍ତାମୁକ୍ତ ରାଜା, ବିନା କଉଡ଼ିର ରାଜା, ବେଗମପୁରର ରାଜା ହୋଇଗଲା । ଏହିଭଳି ମଉଜରେ କେହି ରହିପାରିବେ ନାହିଁ । ଦୁନିଆ ହିସାବରେ ଯଦିଓ କେହି ଅତି ଧନବାନ ହୋଇଥାଉ ବା ଅତି ନାମାଗ୍ରାମୀ ବ୍ୟକ୍ତି ହୋଇଥାଉ ବା ବହୁତ ଶାସ୍ତ୍ରବାଦୀ ହୋଇଥାଉ, ବେଦ ପୁରାଣର ପାଠକ ହୋଇଥାଉ ବା ନବଧା ଭକ୍ତ ହୋଇଥାଉ, ନୟରଞ୍ଜନ, ବୈଜ୍ଞାନିକ ହୋଇଥାଉ ବା କୌଣସି ପ୍ରକାରର ଧନ୍ୟା କରୁଥାଉ କିନ୍ତୁ ଏଭଳି ମଉଜଭରା ଜୀବନରେ କେବେ ବି ନଥିବ ଯେଉଁଥିରେ ମୋହନତ ନାହିଁ କେବଳ ମୋହବତ୍ ହିଁ ମୋହବତ୍ ଥିବ ଅର୍ଥାତ୍ ଇଶ୍ଵରୀୟ ସ୍ନେହ ଆଧାରରେ ହିଁ ଜୀବନ ବିତାଉଥିବ । ନିଜର କୌଣସି ଚିନ୍ତା ନଥିବ କିନ୍ତୁ ସମସ୍ତଙ୍କର ଶୁଭଚିନ୍ତକ ହୋଇଥିବ ଏବଂ ଶୁଭଚିନ୍ତନ କରୁଥିବ । ଏହିଭଳି ମଉଜଭରା ଜୀବନ ବିତାଉଥିବା ଆତ୍ମା ସାରା ବିଶ୍ଵରେ ବୁଲିବୁଲି ଦେଖା ଯଦି କେହି ମିଳିଯିବ ତେବେ ଆଣି ଦେଖାଅ । ସେଥିପାଇଁ ଗୀତ ଗାଉଛ ନା- ମଧୁବନରେ, ବାବାଙ୍କର ସଂସାରରେ ମଉଜ ହିଁ ମଉଜ । ଖାଅ, ପିଅ ସବୁଥିରେ ମଉଜ । ନିଦ ପାଇଁ ଔଷଧ ଖାଇବାର କୌଣସି ଅବଶ୍ୟକତା ନାହିଁ । ଯଦି ବାବାଙ୍କ ସାଥୀରେ ଶୋଇଯିବ ତେବେ ନିଦ ବଢ଼ିକା ଖାଇବାର ଆବଶ୍ୟକତା ପଡ଼ିବ ନାହିଁ । ଏକୃଟିଆ ଶୋଉଛ ତେଣୁ କହୁଛ ହାଲବୁଡ୍ ପ୍ରେଶର ଅଛି, ବ୍ୟଥା ହେଉଛି ତେଣୁ ଔଷଧ ଖାଇବାକୁ ପଡୁଛି । ଯଦି ବାବା ସାଥୀରେ ଥିବେ, କହିବ- ବାବା ଆପଣଙ୍କ ସାଥୀରେ ଶୋଉଛି, ତେବେ ଏହା ଔଷଧର କାମ କରିବ । ଏଭଳି ସମୟ ମଧ୍ୟ ଆସିବ ଯେପରି ଆଦି ସମୟରେ ପିଲାମାନେ ଔଷଧର ବ୍ୟବହାର କରୁନଥିଲେ, ମନେ ପଡୁଛି ନା, ଆରମ୍ଭ ସମୟରେ କେତେ ଦିନ ପର୍ଯ୍ୟନ୍ତ ଔଷଧ ନଥିଲା । ହଁ, ଚିକିତ୍ସା ଦୁଧସର ବା ଲହୁଣୀ ଖାଇଦେଉଥିଲେ ରୋଗ ଠିକ୍ ହୋଇଯାଉଥିଲା । ଔଷଧ ଖାଉନଥିଲେ । ତେବେ ଆରମ୍ଭ ସମୟରେ ବାବା ତୁମମାନଙ୍କୁ ଏହିପରି ଅଭ୍ୟାସ କରାଇଥିଲେ ନା, ଯେବେକି ଶରୀର ତ ସମସ୍ତଙ୍କର ପୁରୁଣା ହିଁ ଥିଲା, ସେହିପରି ଅନ୍ତିମ ସମୟରେ ମଧ୍ୟ ଆରମ୍ଭ ସମୟର ପାର୍ଟି ରିପିଟ୍ ହେବ ଅର୍ଥାତ୍ ପୁନରାବୃତ୍ତି ହେବ । ବହୁତ ବିଚିତ୍ର ସାକ୍ଷାତ୍‌କାର ମଧ୍ୟ କରିବ । ବହୁତଙ୍କର ଇଚ୍ଛା ରହିଛି ନା- ଥରେ ମାତ୍ର ସାକ୍ଷାତ୍‌କାର ହୋଇଯାଆନ୍ତା କି ! ତେବେ ଶେଷ ପର୍ଯ୍ୟନ୍ତ ଯେଉଁମାନେ ପକ୍କା ହୋଇ ରହିବେ ସେହିମାନଙ୍କୁ ହିଁ ସାକ୍ଷାତ୍‌କାର ହେବ ଏବଂ ତାହା ହିଁ ହେବ ସାଂଗଠନିକ ଭଙ୍ଗା ଯେତେବେଳେ କି ସେବା ସମାପ୍ତ ହୋଇଯାଇଥିବ । ଏବେ ସେବା କରିବା ପାଇଁ ଚାରିଆଡେ ଅଲଗା ଅଲଗା ହୋଇ ରହୁଛ । ଶେଷରେ ସବୁ ନଦୀମାନେ ସାଗରରେ ମିଶିଯିବେ ଅର୍ଥାତ୍ ସମସ୍ତେ ମଧୁବନରେ ଏକତ୍ରିତ ହୋଇଯିବେ । କିନ୍ତୁ ସେତେବେଳେ ବହୁତ ଘଡ଼ିସନ୍ଧି ମୁହଁ ହୋଇଥିବ । ସବୁ ପ୍ରକାରର ସାଧନ ଆଇ ମଧ୍ୟ କିଛି କାମ କରିବ ନାହିଁ ସେଥିପାଇଁ ବୁଦ୍ଧିର ଲାଜନ୍ ବହୁତ ସ୍ପଷ୍ଟ ରହିବା ଦରକାର ଯାହାକି ଟଚ୍ ହୋଇଯିବ ଅର୍ଥାତ୍ ଅଲୌକିକ ପ୍ରେରଣାକୁ ଗ୍ରହଣ କରିପାରିବ ଯେ ଏବେ କ'ଣ କରିବାକୁ ହେବ । ଯଦି ଗୋଟିଏ ସେକେଣ୍ଡ ମଧ୍ୟ ବିଳମ୍ବ କରିବ ତେବେ ବହୁତ ବଡ଼ ଅସୁବିଧା ହୋଇଯିବ । ଯେପରି ଯୁଦ୍ଧକ୍ଷେତ୍ରରେ ଥିବା ସୈନିକ ସ୍ଵିଚ୍ ଦବାଇବାରେ ଯଦି ଗୋଟିଏ ସେକେଣ୍ଡ ତେରି କରିଦେବ ତେବେ ଅବସ୍ଥା କ'ଣ ହେବ ? ସେହିପରି ଏଠାରେ ମଧ୍ୟ ଚଟିଂ ହେବାରେ ଯଦି ଗୋଟିଏ ସେକେଣ୍ଡ ତେରି ହୋଇଯିବ ତେବେ ମଧୁବନରେ ବା କୌଣସି ସୁରକ୍ଷିତ ସ୍ଥାନରେ ପହଞ୍ଚିବା ମୁଶ୍କିଲ ହୋଇଯିବ । ସେଥିପାଇଁ ସେମାନେ ମଧ୍ୟ କେତେ ସତର୍କତା ପୂର୍ବକ ବସି ରହୁଛନ୍ତି । ଏଠାରେ ତ ବୁଦ୍ଧିର ଚଟିଂ ଆଧାରରେ ସବୁ କିଛି ଚାଲିବ । ଯେପରି ଆରମ୍ଭ ସମୟରେ ଘରେ ବସିଥିବା ଅବସ୍ଥାରେ ନିର୍ଦ୍ଦେଶ ଶୁଣିବାକୁ ମିଳୁଥିଲା, ନିମନ୍ତ୍ରଣ ମିଳୁଥିଲା, ଆସିଯାଅ, ପହଞ୍ଚିଯାଅ, ଘରୁ ବାହାରି ଆସ, ତେଣୁ ତୁରନ୍ତ ଆସିଗଲା ନା । ସେହିଭଳି ଅନ୍ତିମ ସମୟରେ ମଧ୍ୟ ବାବାଙ୍କର ନିର୍ଦ୍ଦେଶ ଶୁଣାଯିବ । ଯେପରି ସାକାରରେ ପିଲାମାନଙ୍କୁ ଡାକୁଥିଲେ ସେହିପରି ଆକାରୀ ଫରିଷ୍ଟା ରୂପରେ ମଧ୍ୟ ସବୁ ପିଲାଙ୍କୁ ଆସ ଆସ କହି ଆବାହନ କରିବେ । ବାସ୍, କେବଳ ଆସିବ ଏବଂ ସାଥୀରେ ଘରକୁ ଫେରିବ, ଏହିଭଳି ସର୍ବଦା ନିଜର ବୁଦ୍ଧି ସ୍ପଷ୍ଟ ରହୁ । ଯଦି ଅନ୍ୟ କେଉଁଆଡେ ବି ତୁମର ଧ୍ୟାନ ଗଲା ତେବେ ବାବାଙ୍କର ନିର୍ଦ୍ଦେଶ, ବାବାଙ୍କର ଡାକରା ଶୁଣିପାରିବ ନାହିଁ । ତେଣୁ ଏହିଭଳି ଆଗକୁ ନିଶ୍ଚିତ ହେବ ।

ଚୀତ୍ରମାନେ ଭାବୁଛନ୍ତି ଆମେ ତ ଠିକ୍ ସମୟରେ ପହଞ୍ଚିଯିବୁ କିନ୍ତୁ ଏଭଳି ବି ହୋଇପାରେ ଯେ ବାବା ତୁମମାନଙ୍କୁ ସେହିଠାରେ ହିଁ କିଛି ନିର୍ଦ୍ଦେଶ ଦେବେ । ସେହିଠାରେ ଅର୍ଥାତ୍ ତୁମର ସେବା ସ୍ଥାନରେ ହିଁ ତୁମକୁ କୌଣସି ବିଶେଷ କାର୍ଯ୍ୟ କରିବାର ଥିବ । ସେଠାରେ କାହାକୁ ଶକ୍ତି ଦେବାର ଥିବ ବା ସାଥୀରେ ନେଇ ଆସିବାର ଥିବ । ଏଭଳି ମଧ୍ୟ ହେବ କିନ୍ତୁ ଯଦି ବାବାଙ୍କର ନିର୍ଦ୍ଦେଶ ଅନୁସାରେ ରହିଥିବ ତେବେ ହେବ, ନିଜର ମନମତରେ ରହିନଥିବ ବା ମୋହର ଆକର୍ଷଣ କାରଣରୁ ରହିନଥିବ । ହାଏ- ମୋ ସେଠାର କ'ଣ ହେବ, ଏଭଳି ସଂକଳ୍ପ ଆସୁନଥିବ । ଅମୃତ ଜିଜ୍ଞାସୁକୁ ମଧ୍ୟ ସାଥୀରେ ନେଇଯିବି, ଇଏ ତ ଅନନ୍ୟ ଅଟେ, ବହୁତ ସହଯୋଗୀ ଅଟେ । ଏଭଳି ସଂକଳ୍ପ ମଧ୍ୟ ଆସୁନଥିବ । ଯଦି କାହା ପାଇଁ ବି ଅଟକିଯିବ ତେବେ ରହିଯିବ । ଏହିଭଳି ପ୍ରସ୍ତୁତ ଅଛ ନା । ଏହାକୁ ହିଁ କୁହାଯିବ ଏଭରରେଡି ଅର୍ଥାତ୍ ସର୍ବଦା ପ୍ରସ୍ତୁତଥିବା ଆତ୍ମା । ସବୁବେଳେ ପାଇଁ ସବୁକିଛି କାର୍ଯ୍ୟ ସମାପ୍ତ କରି ପ୍ରସ୍ତୁତ ରହିଥିବ । ସେତେବେଳେ କାର୍ଯ୍ୟ ସମାପ୍ତ କରିବାର ସଂକଳ୍ପ ଯେପରି ନ ଆସେ । ଏ କାମ କରିନେବି, ସେ କାମ କରିନେବି... । ସାକାର ବାବାଙ୍କ ସମୟର କଥା ମନେ ପଡୁଛି ନା ! ଯେଉଁମାନେ ଯୋଗ୍ୟ ସେବାଧାରୀ ପିଲାମାନେ ଥିଲେ

ସେମାନେ ନିଜର ସ୍ଥୁଳ ବ୍ୟାଗ-ବ୍ୟାଗେଜ ସର୍ବଦା ପ୍ରସ୍ତୁତ ଅବସ୍ଥାରେ ରଖୁଥିଲେ । ଟ୍ରେନ୍ ପହଞ୍ଚିବା ପାଇଁ ମାତ୍ର ୫ ମିନିଟ୍ ବାକି ଥିବ ଏବଂ ସେତିକିବେଳେ ନିର୍ଦ୍ଦେଶ ମିଳିବ ଯେ ଅମୁକ ସେବାରେ ଯାଅ, ତେଣୁ ସେମାନଙ୍କର ବ୍ୟାଗ ବସ୍ତାନା ସବୁବେଳେ ପ୍ରସ୍ତୁତ ରହୁଥିଲା । ତାଙ୍କ ପୂର୍ବ ସ୍ପେସନରେ ଟ୍ରେନ୍ ପହଞ୍ଚି ସାରିଥିବ ଏବଂ ସେମାନେ ଯିବା ପାଇଁ ବାହାରୁଥିବେ । ଏଭଳି ମଧ୍ୟ ଅନୁଭବ କରିଛ ନା । ସେହିଭଳି ମନର ସ୍ଥିତିରେ ମଧ୍ୟ ବ୍ୟାଗ ବସ୍ତାନା ସର୍ବଦା ପ୍ରସ୍ତୁତ ରହିବା ଦରକାର । ବାବା ତାଙ୍କିବା କ୍ଷଣି ପିଲାମାନେ ଜା ହାଜିର କରି ପହଞ୍ଚି ଯାଉଥିବେ । ଏହାକୁ ହିଁ କୁହାଯିବ ଏଭରରେଡି ।

ଏହିଭଳି ସର୍ବଦା ସଂଗର ରଙ୍ଗରେ ରଞ୍ଜିତ ହୋଇଥିବା, ସର୍ବଦା ବିତିକୁ ବିତି କରି ବଞ୍ଚିଯାଉ ଏବଂ ଭବିଷ୍ୟତକୁ ଶ୍ରେଷ୍ଠ କରୁଥିବା, ସର୍ବଦା ପରମାତ୍ମା ମିଳନ କରୁଥିବା, ସର୍ବଦା ପ୍ରତ୍ୟେ କର୍ମ ଯୋଗଯୁକ୍ତ ହୋଇ କରୁଥିବା ଅର୍ଥାତ୍ ପ୍ରତ୍ୟେକ କର୍ମକୁ ସ୍ମାରକୀ ଯୋଗ୍ୟ କରୁଥିବା, ସର୍ବଦା ଖୁସିରେ ନାଚି, ଗାଇ ସଂଗମଯୁଗର ମଉଜ ପାଳନ କରୁଥିବା, ଏହିଭଳି ବାବାଙ୍କ ସମାନ, ବାବାଙ୍କର ପ୍ରତ୍ୟେକ ସଂକଳ୍ପକୁ ଗ୍ରହଣ କରିପାରୁଥିବା, ସର୍ବଦା ନିଜର ବୁଦ୍ଧିକୁ ଶ୍ରେଷ୍ଠ ଏବଂ ସ୍ପଷ୍ଟ ରଖୁଥିବା ହୋଲା ହ୍ୟାପୀ ହଂସମାନଙ୍କୁ ବାପଦାଦାଙ୍କର ଯାଦପ୍ୟାର ଏବଂ ନମସ୍ତେ ।

**ବାପଦାଦା ସବୁ ପିଲାଙ୍କର ପତ୍ରର ଉପର ଦେବା ସମୟରେ ହୋଲା ଉତ୍ସବର ଅଭିନୟନ ଜଣାଇଲେ**

ଚତୁର୍ଥଶତକ ଅର୍ଥାତ୍ ଦେଶ ବିଦେଶର ସବୁ ପିଲାମାନଙ୍କର ସ୍ନେହ ଭରା, ଉମଙ୍ଗ ଉତ୍ସାହ ଭରା ଏବଂ କେଉଁଠି କେଉଁଠି ନିଜର ପୁରସ୍କାର ପ୍ରତିଜ୍ଞା ଭରା ପତ୍ର ଏବଂ ସନ୍ଦେଶ ବାପଦାଦାଙ୍କୁ ମିଳିଛି । ବାପଦାଦା ସମସ୍ତ ହୋଲା ହଂସମାନଙ୍କୁ ସର୍ବଦା “ଯେପରି ବାବା ସେପରି ମୁଁ” ଏହି ସ୍ମୃତି ରୂପକ ବିଶେଷ ସ୍ନୋଗାନଟିକୁ ବରଦାନ ରୂପରେ ମନେ ପକାଇ ଦେଉଛନ୍ତି । ଯେକୌଣସି କର୍ମ କରିବା ସମୟରେ ବା ସଂକଳ୍ପ କରିବା ସମୟରେ ପ୍ରଥମେ ଚେକ୍ କର ଯେ ବାବାଙ୍କର ସଂକଳ୍ପ ଯେପରି ଅଟେ ମୋର ଏହି ସଂକଳ୍ପ ମଧ୍ୟ ସେହିପରି ଅଟେ ତ’ ! ଯାହା ବାବାଙ୍କର କର୍ମ ତାହା ହିଁ ମୋର କର୍ମ ! ଗୋଟିଏ ସେକେଣ୍ଡ ଭିତରେ ଚେକ୍ କରିନିଅ ଏବଂ ତା’ପରେ କାର୍ଯ୍ୟରେ କର, ତେବେ ସର୍ବଦା ବାବାଙ୍କ ସମାନ ଶକ୍ତିଶାଳୀ ଆତ୍ମା ହୋଇ ସଫଳତାର ଅନୁଭବ କରିପାରିବ । ସଫଳତା ମୋର ଜନ୍ମସିଦ୍ଧ ଅଧିକାର ଏହିଭଳି ସହଜ ପ୍ରାପ୍ତିର ଅନୁଭବ କରିପାରିବ । ସଫଳତାର ତାରକା ମୁଁ ନିଜେ ହିଁ ଅଟେ ତେଣୁ ସଫଳତା ମୋଠାରୁ ଅଲଗା ହୋଇ ପାରିବ ନାହିଁ । ସଫଳତାର ମାଳା ସର୍ବଦା ତୁମ ଗଳାରେ ପଡିରହିଛି ଅର୍ଥାତ୍ ପ୍ରତ୍ୟେକ କର୍ମରେ ସଫଳତାକୁ ଅନୁଭବ କରିପାରୁଛ । ବାପଦାଦା ଆଜିର ଏହି ହୋଲା ପର୍ବରେ ଉପସ୍ଥିତ ଥିବା ସଂଗଠନ ଭିତରେ ତୁମଭଳି ହୋଲା ହଂସମାନଙ୍କୁ ସମ୍ମୁଖରେ ଦେଖୁଛନ୍ତି ଏବଂ ତୁମମାନଙ୍କ ସହିତ ହୋଲା ପାଳନ କରୁଛନ୍ତି । ସମସ୍ତଙ୍କୁ ସ୍ନେହ ଭରା ଦୃଷ୍ଟିରେ ଦେଖୁଛନ୍ତି- ସମସ୍ତଙ୍କର ବିଶେଷତାର ଭିନ୍ନ ଭିନ୍ନ ସୁଗନ୍ଧ ଗ୍ରହଣ କରୁଛନ୍ତି । ପ୍ରତ୍ୟେକଙ୍କର ଭିନ୍ନ ଭିନ୍ନ ବିଶେଷତାର ସୁଗନ୍ଧ କେତେ ମଧୁର ତାହା ଅନୁଭବ କରୁଛନ୍ତି । ବାବା ପ୍ରତ୍ୟେକ ବିଶେଷ ଆତ୍ମାକୁ ତା’ର ବିଶେଷତା ସହିତ ଦେଖୁଛନ୍ତି ଏବଂ ଏହି ଗୀତ ଗାଉଛନ୍ତି- ବାଃ ମୋର ସହଜଯୋଗୀ ସନ୍ତାନ ! ବାଃ ମୋର ପଦ୍ମାପଦ୍ମ ଭାଗ୍ୟଶାଳୀ ସନ୍ତାନ ! ତେବେ ସମସ୍ତେ ନିଜ ନିଜର ବିଶେଷତା ଏବଂ ନାମ ସହିତ ନିଜକୁ ବାପଦାଦାଙ୍କ ଛତୁଛାୟା ତଳେ ରହିବାର ଅନୁଭବ କର ଏବଂ ମାୟାର ପରୀକ୍ଷାରେ ଅବିଚଳିତ ସ୍ଥିତିରେ ରୁହ । ତୁମ ପାଇଁ ସବୁ କଥା ଛୋଟ, କିଛି ବି ବଡ଼ ନୁହେଁ ତେଣୁ ଛୋଟ କଥାକୁ ବଡ଼ କର ନାହିଁ, ବଡ଼ କଥାକୁ ଛୋଟ କରିଦିଅ । ଯଦି ସର୍ବଦା ଉଚ୍ଚ ସ୍ଥିତିରେ ରହିବ ତେବେ ବଡ଼ କଥା ମଧ୍ୟ ଛୋଟ ହୋଇଯିବ କିନ୍ତୁ ତଳେ ରହିଲେ ଛୋଟ କଥା ମଧ୍ୟ ବଡ଼ ହୋଇଯିବ ସେଥିପାଇଁ ଯେହେତୁ ତୁମକୁ ବାପଦାଦାଙ୍କ ଭଳି ସାଥୀ ମିଳିଛନ୍ତି, ତାଙ୍କର ସହଯୋଗର ହାତ ସର୍ବଦା ତୁମ ସହିତ ରହିଛି ତେଣୁ ବିଚଳିତ ହୁଅ ନାହିଁ ଖୁବ୍ ଉତ୍ତ । ଉଡିବାର ସ୍ଥିତି ଦ୍ଵାରା ଗୋଟିଏ ସେକେଣ୍ଡରେ ସବୁ ପରିସ୍ଥିତିକୁ ଅତିକ୍ରମ କରିଯାଅ । ବାବାଙ୍କର ସଂଗ ସଦା ସର୍ବଦା ତୁମକୁ ନିରାପଦରେ ରଖୁଛି ଏବଂ ଆଗକୁ ମଧ୍ୟ ରଖୁବ । ଆଛା- ସମସ୍ତଙ୍କୁ ସିକିଲିଆ, ଗେହ୍ଲା କହି ବାପଦାଦା ହୋଲା ପର୍ବର ଅଭିନୟନ ଦେଉଛନ୍ତି । (ଏହା ପରେ ବାପଦାଦାଙ୍କ ସହିତ ସବୁ ପିଲା, ହୋଲା ପାଳନ କରିଲେ ତଥା ପିକନିକ୍ କରିଲେ)

**ବରଦାନ:- ଉଚ୍ଚ ପିତା, ଉଚ୍ଚ ଆମେମାନେ ଏବଂ ଉଚ୍ଚ କାର୍ଯ୍ୟର ସ୍ମୃତି ଦ୍ଵାରା ଶକ୍ତିଶାଳୀ ହୋଇ ବାବାଙ୍କ ସମାନ ହୁଅ ।** ଯେପରି ଆଜିକାଲିର ଦୁନିଆରେ ଯଦି କେହି ଭି.ଆଇ.ପି.ର ସନ୍ତାନ ହୋଇଥିବ ତେବେ ସେ ନିଜକୁ ମଧ୍ୟ ଭି.ଆଇ.ପି. ମନେ କରିବ । କିନ୍ତୁ ବାବାଙ୍କଠାରୁ ବଡ଼ ଭି.ଆଇ.ପି ତ କେହି ନୁହଁନ୍ତି ତେଣୁ ଆମେମାନେ ଏହିଭଳି ଉଚ୍ଚରୁ ଉଚ୍ଚ ପିତାଙ୍କର ସନ୍ତାନ ଉଚ୍ଚ ଅର୍ଥାତ୍ ଶ୍ରେଷ୍ଠ ଆତ୍ମା ଅଟୁ- ଏହିଭଳି ସ୍ମୃତି ଆତ୍ମାକୁ ଶକ୍ତିଶାଳୀ କରିଦିଏ । ଉଚ୍ଚପିତା, ଉଚ୍ଚ ଆମେ ପିଲାମାନେ ଏବଂ ଉଚ୍ଚ କାର୍ଯ୍ୟ- ଏହିଭଳି ସ୍ମୃତିରେ ରହୁଥିବା ଆତ୍ମାମାନେ ସର୍ବଦା ବାବାଙ୍କ ସମାନ ହୋଇ ଯାଆନ୍ତି । ତେଣୁ ସାରା ବିଶ୍ଵ ସମ୍ମୁଖରେ ଶ୍ରେଷ୍ଠ ଏବଂ ଉଚ୍ଚ ଆତ୍ମା ତୁମମାନଙ୍କ ବ୍ୟତୀତ ଆଉ କେହି ନାହାନ୍ତି ସେଥିପାଇଁ ତୁମମାନଙ୍କର ହିଁ ଗାୟନ ଏବଂ ପୂଜନ ହେଉଛି ।

**ସ୍ନୋଗାନ:- ସମ୍ପୂର୍ଣ୍ଣତାର ଦର୍ପଣରେ ସୂକ୍ଷ୍ମ ଆକର୍ଷଣ ଗୁଡିକୁ ଚେକ୍ କର ଏବଂ ସେଥିରୁ ମୁକ୍ତ ହୁଅ ।**